

પ્રસાર ભારતી

સમાચાર વિભાગ, આકાશવાણી, અમદાવાદ

Date : 17-10-2025

MIDDAY: 1.20 TO 1.30

Day : FRIDAY

National News

આકાશવાણી સમાચાર યશ્વી મહેતા વાંચે છે.

1. રાષ્ટ્રપતિ દ્રૌપદી મુર્મુ આજે નવી દિલ્હીમાં આદિ કર્મયોગી અભિયાન અંગેના રાષ્ટ્રીય સંમેલનમાં હાજરી આપશે.
2. ગુજરાતનાં ગાંધીનગરમાં નવા મંત્રીમંડળના સભ્યોએ શપથ લીધા-હર્ષ સંઘવી નાયબ મુખ્યમંત્રી બન્યા
3. છત્તીસગઢમાં આજે 208 નક્સલવાદીઓનું આત્મસમર્પણ
4. સર્વોચ્ચ અદાલતે ડિજિટલ ધરપકડ કૌભાંડો અંગે સ્વતઃ નોંધ લીધી
5. ICC મહિલા ક્રિકેટ વિશ્વ કપમાં આજે શ્રીલંકા અને દક્ષિણ આફ્રિકા વચ્ચે મુકાબલો

.....
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો....

PRESIDENT

રાષ્ટ્રપતિ ટ્રૌપદી મુર્મુ આજે નવી દિલ્હીમાં આદિ કર્મયોગી અભિયાન પર રાષ્ટ્રીય સંમેલનમાં હાજરી આપશે. આદિજાતિ બાબતોનું મંત્રાલય પ્રધાનમંત્રી નરેન્દ્ર મોદી દ્વારા જાહેર કરાયેલા વિકાસ ભારતના વિઝન હેઠળ આ સંમેલનનું આયોજન કરી રહ્યું છે.

સાંભળીએ એક અહેવાલ....

(VOICE CAST: ADRASH)

.....

REV. GUJARAT CABINET

ગુજરાતના મુખ્યમંત્રી ભૂપેન્દ્ર પટેલના મંત્રીમંડળનું આજે વિસ્તરણ થયું. ગાંધીનગરના મહાત્મા મંદિર ખાતે યોજાયેલા શપથ ગ્રહણ સમારોહમાં મંત્રીઓને રાજ્યપાલ આચાર્ય દેવવ્રતે પદ અને ગોપનીયતાના શપથ લેવડાવ્યા. હર્ષ સંઘવીએ ગુજરાતના નાયબ મુખ્યમંત્રી તરીકે શપથ લીધા.

(બાઈટ : હર્ષ સંઘવી)

જ્યારે, જીતેન્દ્ર વાઘાણી, નરેશ પટેલ, કેબિનેટ મંત્રી તરીકે શપથ લીધા. આ પ્રસંગે મુખ્યમંત્રી ભૂપેન્દ્ર પટેલ અને ભાજપના રાષ્ટ્રીય અધ્યક્ષ જીપી નહ્લા હાજર રહ્યા હતા.

મંત્રીમંડળમાં ફેરબદલ પહેલા ગઈકાલે ગુજરાતના તમામ 16 મંત્રીઓએ મુખ્યમંત્રીને પોતાના રાજીનામા સુપરત કર્યા હતા.

.....

BIHAR SHAH MEETING

બિહાર વિધાનસભા ચૂંટણી માટેના ચૂંટણી પ્રચાર અંગે ચર્ચા કરવા માટે ભાજપના વરિષ્ઠ નેતા અને કેન્દ્રીય ગૃહમંત્રી અમિત શાહ આજે મુખ્યમંત્રી નીતિશ કુમાર સાથે બેઠક કરી રહ્યા છે.

ગઈકાલે શ્રી શાહે ભાજપના વરિષ્ઠ નેતાઓ અને ચૂંટણી સમિતિના સભ્યો સાથે પણ બેઠક કરી હતી. એક કાર્યક્રમ દરમિયાન શ્રી શાહે કહ્યું હતું કે મુખ્યમંત્રી અંગે નિર્ણય વિધાનસભા ચૂંટણી પછી ચૂંટાયેલા ધારાસભ્યોની બેઠકમાં લેવાશે.

.....

BJP - RAJASTHAN LIST

ભાજપે આજે રાજસ્થાનમાં આગામી વિધાનસભા પેટાયૂંટણી માટે પોતાના ઉમેદવારની જાહેરાત કરી છે. પક્ષે રાજ્યના અંતા વિધાનસભા મતવિસ્તારમાંથી મોરપાલ સુમનને મેદાનમાં ઉતાર્યા છે. ભાજપની કેન્દ્રીય યૂંટણી સમિતિ દ્વારા ઉમેદવારનું નામ અંતિમ સ્વરૂપ આપવામાં આવ્યું હતું.

RAJNATH - FIGHTER JET

સંરક્ષણ મંત્રી રાજનાથ સિંહ આજે હિન્દુસ્તાન એરોનોટિક્સની નાસિકમાં પ્રથમ તેજસ LCA MK1A ફાઇટર જેટનું અનાવરણ કરશે.

આ કાર્યક્રમ દરમિયાન, સંરક્ષણ મંત્રી HAT-40 ટ્રેનર એરક્રાફ્ટ માટે બીજા ઉત્પાદન બીજી પ્રોડક્શન લાઇનનું પણ ઉદ્ઘાટન કરશે. આ ઉત્પાદન ભારતીય વાયુ સેનાની એકંદર તાકાત અને ક્ષમતામાં વધારો કરશે. શ્રી સિંહ આજે આ ફાઇટર જેટની પ્રથમ ઉડાન પણ નિહાળશે.

તેજસ ફાઇટર જેટનું ઉત્પાદન બેંગલુરુમાં બે નવા પ્લાન્ટમાં થઈ રહ્યું છે જે વાર્ષિક 16 જેટનું ઉત્પાદન કરે છે. નાસિક લાઇન ત્રીજી ઉત્પાદન સુવિધા છે જે 150 કરોડ રૂપિયાથી વધુના રોકાણ સાથે સ્થાપિત કરવામાં

આવી હતી, જે વાર્ષિક ધોરણે આઠ વધુ જેટ ઉમેરશે, જેનાથી HAL ની ઉત્પાદન ક્ષમતા વાર્ષિક 24 એરક્રાફ્ટ થશે.

NAXALITES-SURRENDER

છત્તીસગઢના બસ્તરમાં આજે કુલ 208 નક્સલીઓએ શસ્ત્રો મૂકી આત્મસમર્પણ કર્યું હતું. અધિકારીઓના જણાવ્યા અનુસાર, અબુઝમાદનો મોટાભાગનો વિસ્તાર નક્સલી પ્રભાવથી મુક્ત થઈ ગયો છે, જેનાથી ઉત્તર બસ્તર ક્ષેત્રમાં દાયકાઓથી ચાલી રહેલા લાલ આતંકનો અંત આવ્યો છે.

અધિકારીઓના જણાવ્યા અનુસાર, આત્મસમર્પણ કરનારા જૂથમાં 110 મહિલાઓ અને 98 પુરુષોનો સમાવેશ થાય છે, જે પ્રતિબંધિત સીપીઆઈ (માઓવાદી) સંગઠનના વિવિધ વર્ગનું પ્રતિનિધિત્વ કરે છે. માઓવાદીઓએ 19 એકે-47 રાઈફલ્સ અને 17 એસએલઆર રાઈફલ્સ સહિત 153 શસ્ત્રો સમર્પણ કર્યા હતા .

DIGITAL ARREST SUPREME COURT

સર્વોચ્ચ અદાલતે ડિજિટલ ધરપકડ કૌભાંડો પર ગંભીરતાથી વિચાર કરીને કેન્દ્ર અને કેન્દ્રીય તપાસ સંસ્થા CBI પાસેથી જવાબ માગ્યો છે.

અદાલતે ડિજિટલ ધરપકડ કૌભાંડોના વધતા જતા કેસોની સ્વતઃ નોંધ લીધી છે, જ્યાં છેતરપિંડી કરનારાઓ કાયદા અમલીકરણ સંસ્થા અથવા ન્યાયિક અધિકારીઓનો ઢોંગ કરીને નાગરિકો પાસેથી પૈસા પડાવે છે.

હરિયાણાના અંબાલાની 73 વર્ષીય મહિલાની ફરિયાદ પર આ કાર્યવાહી કરવામાં આવી હતી, જેમણે આરોપ લગાવ્યો હતો કે કૌભાંડીઓએ સર્વોચ્ચ અદાલતના બનાવટી આદેશોનો ઉપયોગ કરીને તેમને કથિત રીતે ડિજિટલ એરેસ્ટ કર્યા હતા અને એક કરોડ રૂપિયાથી વધુની ઉચાપત કરી હતી.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી YOUTUBE ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ

NEWSONAIR.GOV.IN/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

.....

SCINDIA - NE REGION

કેન્દ્રિય પૂર્વોત્તર ક્ષેત્ર વિકાસ મંત્રી જ્યોતિરાદિત્ય સિંઘિયાએ જણાવ્યું હતું કે પૂર્વોત્તર ક્ષેત્ર દેશનું વિકાસ એન્જિન બની ગયું છે.

આજે નવી દિલ્હીમાં પત્રકારો સાથે મંત્રાલયની એક વર્ષની સિદ્ધિઓ વિશે વાત કરતા શ્રી સિંઘિયાએ જણાવ્યું હતું કે સરકારે વૈશ્વિક મંચ પર પૂર્વોત્તરની ક્ષમતા દર્શાવી છે. તેમણે નોંધ્યું હતું કે છેલ્લા અગિયાર વર્ષમાં, પૂર્વોત્તરમાં એરપોર્ટની સંખ્યા નવથી વધીને 17 થઈ છે.

મંત્રીશ્રીએ જણાવ્યું કે, પૂર્વોત્તર રાજ્યોમાં રાષ્ટ્રીય ધોરીમાર્ગોની લંબાઈ દસ હજાર કિલોમીટરથી વધીને 16 હજાર કિલોમીટર થઈ છે. પૂર્વોત્તરમાં રોકાણ અને વિકાસને પ્રોત્સાહન આપવા માટે ઘણી પહેલ કરવામાં આવી છે.

તેમણે જણાવ્યું હતું કે આ વર્ષે મે મહિનામાં યોજાયેલી રાઈઝિંગ નોર્થઈસ્ટ સમિટ દરમિયાન, ચાર લાખ 48 હજાર કરોડ રૂપિયાની રોકાણ

પ્રતિબદ્ધતાઓ પ્રાપ્ત થઈ હતી. શ્રી સિંધિયાએ એમ પણ જણાવ્યું હતું કે પ્રધાનમંત્રી નરેન્દ્ર મોદીના અષ્ટલક્ષ્મી દર્શન કાર્યક્રમ હેઠળ, દેશભરમાંથી ૩ હજાર ૨૦૦ વિદ્યાર્થીઓ પૂર્વોત્તર ક્ષેત્રની મુલાકાત લેશે.

WOMENS CRICKET WORLD CUP

ICC મહિલા ક્રિકેટ વિશ્વ કપમાં આજે શ્રીલંકા અને દક્ષિણ આફ્રિકા વચ્ચે મેચ રમાશે. આ મેચ બપોરે ૩ વાગ્યે શરૂ થશે. હવામાન અહેવાલો અનુસાર, હળવા વરસાદના કારણે રમતમાં વિક્ષેપ પડી શકે છે.

દરમિયાન, ઓસ્ટ્રેલિયાએ ગઈકાલે રાત્રે વિશાખાપટ્ટનમમાં બાંગ્લાદેશ પર ૧૦ વિકેટથી વિજય મેળવીને સેમિફાઇનલમાં પોતાનું સ્થાન નિશ્ચિત કરી લીધું છે. ચાર પોઈન્ટ સાથે અને ગ્રુપ A માં બીજા સ્થાને રહેલ ભારત રવિવારે એક મહત્વપૂર્ણ મેચમાં ઈન્દોરમાં ઈંગ્લેન્ડ સામે ટકરાશે.

ISRAEL PM - DEAD HOSTAGES

ઇઝરાયલના પ્રધાનમંત્રી બેન્જામિન નેતન્યાહૂએ જણાવ્યું કે તેઓ ગાઝામાં હજુ પણ મૃત બંધકોને પરત લાવવા માટે કટિબદ્ધ છે, અને દેશ સંપૂર્ણ તાકાતથી આતંકવાદ સામે લડવાનું ચાલુ રાખશે.

7 ઓક્ટોબરના હુમલાની હિબ્રુ કેલેન્ડર વર્ષગાંઠના બે દિવસ પછી, જેરુસલેમના માઉન્ટ હર્ઝલ રાષ્ટ્રીય કબ્રસ્તાનમાં ગઈકાલે એક સત્તાવાર સ્મારક સમારોહમાં નેતન્યાહૂએ આ નિવેદન આપ્યું હતું.

ગયા સપ્તાહે ગાઝા યુદ્ધવિરામ કરાર મુજબ હમાસે બધા મૃતદેહો પરત ન કર્યા હોવાને કારણે ઇઝરાયલમાં રોષ ફેલાયો છે. હમાસે બંધકોના 28 માંથી 9 મૃતદેહો પરત કર્યા હતા. હમાસે સોમવારે લગભગ 1900 પેલેસ્ટિનિયનોના બદલામાં તમામ 20 જીવિત બંધકોને મુક્ત કરાયા હતા.

.....

SABARI MALA OPENING

કેરળમાં આવેલ સબરીમાલા મંદિરનું પહાડી મંદિર આજે સાંજે પૂજા માટે ખુલશે . જે આગામી 22 સુધી ખુલ્લું રહેશે. રાષ્ટ્રપતિ દ્રૌપદી મુર્મુની આ મહિને 22 તારીખે મંદિરની અપેક્ષિત મુલાકાત પહેલા તૈયારીઓ અને સુરક્ષા વ્યવસ્થા પૂરજોશમાં ચાલી રહી છે.

.....

STOCKS-1300

આજે બપોરના કારોબારમાં બેન્યૂમાર્ક સ્થાનિક ઇક્વિટી સૂચકાંકો, સેન્સેક્સ 674 પોઈન્ટ વધીને 84 હજાર 141 પર, જ્યારે નિફ્ટી 185 પોઈન્ટ વધીને 25 હજાર 770 પર પહોંચ્યો. ક્ષેત્રીય મોરચે, કન્ઝ્યુમર ડ્યુરેબલ્સ, એફએમસીજી અને હેલ્થકેરમાં ખરીદી જોવા મળી હતી.

.....

IMD WEATHER

હવામાન વિભાગે આગામી બે દિવસ કેરળ, માહે, તમિલનાડુ, પુડુચેરી અને કરાઈકલમાં વાવાઝોડા સાથે ભારેથી અતિ ભારે વરસાદની આગાહી કરી છે.

હવામાન વિભાગે આજે લક્ષદ્વીપ, આંધ્રપ્રદેશ, કર્ણાટકના દરિયાકાંઠા અને દક્ષિણ આંતરિક કર્ણાટકમાં પણ ભારે વરસાદની આગાહી કરી છે. કેરળ, કર્ણાટક નજીકના દરિયાઈ વિસ્તારો, લક્ષદ્વીપ, તમિલનાડુ અને દક્ષિણ આંધ્રપ્રદેશના દરિયાકાંઠે 55 કિમી પ્રતિ કલાકની ઝડપે પવન ફૂંકાવાની શક્યતા છે.

.....